

# Evropa Awqamınıń Oraylıq Aziya boyınsha arnawlı wákili Qaraqalpaqstanda

2021-jil 26-may kúni Evropa Awqamınıń Oraylıq Aziya boyınsha arnawlı wákili P.Burian basshılıǵındaǵı Evropa Awqamı delegaciyası Nókiske keldi. Delegaciya quramında Evropa Awqamınıń Ózbekstandaǵı elshisi Charlotta Adrianda bar.

Delegaciya aǵzaları dáslep Nókis qalalıq emlew xanasında bolıp, perinatal salamatlıqta saqlaw joybarı sheńberinde medicinalıq ásbap-úskenerdi tapsırıw máresimine qatnastı.

Ilaj dawamında Qaraqalpaqstan Respublikası neonatal intensiv terapiya bólimleri hám operaciya xanaları ushın 300 dana operaciya ásbapları, elektrokardiografiya maslamaları, ultrasesli apparatlar, hawa basımı apparatları tapsırıldı.

P.Burian Qaraqalpaqstanda densawlıqtı saqlaw, sociallıq rawajlanıw hám bilimlendiriw tıylıǵı rawajlanıwları joqarı bahaladı.



Bunnan keyin Qaraqalpaqstan Respublikası Ministrler Keńesi Baslıǵı Q.Sariev Evropa Awqamınıń Oraylıq Aziya boyınsha arnawlı wákili P.Burian menen ushıradı.

Ushırasıwǵa Qaraqalpaqstan Respublikası Ministrler Keńesi Baslıǵınıń orınbasarı

R.Zarikeev penen Evropa Awqamınıń Ózbekstandaǵı elshisi Charlotta Adrianlar qatnastı.

Dáslep miymanlarǵa Qaraqalpaqstan Respublikasında Prezident Sh.Mirziyoev

basshılıǵında ámelge asırılıp atırǵan keń kólemli qurılıs jumısları hám jańalanıwlar boyınsha maǵlıwmat berildi.



Alis aymaqlarda jasawshı puqaralardıń turmıs dárejesin jaqsılawǵa joqarı itibar berilip atırǵanı, regionda densawlıqtı saqlaw, Aral apatshılıǵınıń unamsız tásirlerin jumsartıwǵa qaratilǵan kólemli jumıslar haqqında atap ótildi.

Q.Sariev Aral boyına járdem kórsetiwde xalıqaralıq sheriklerdiń iskerligi barǵan sayın jedellesip atırǵanın ayırıqsha atap ótti.

Ministrler Keńesi Baslıǵı Q.Sariev Evropa Awqamınıń Oraylıq Aziya boyınsha arnawlı wákili P.Burianniń búgingi kúndegi miynetlerin joqarı bahaladı hám óziniń

minnetdarshılıgın bildirdi.